



## 14. ЖЕНИ ОД РОДОТ ЛАЛОШОИ ОД ЛЕШОК МАЖЕНИ ВО ДРУГИ РОДОВИ ТАБЕЛА БР. 1 ( Марта, Ката и Ристана )

### 14.1. Потомците на МАРТА (07) - Родот ЦИЛЬООЈ од Лешок

Марта (07) била ќерка на поп Китан и била една од трите негови деца заедно со браќата поп Симон(06) и Дамјан(05).

Марта се омажила во Копањце за Филип, но, поради голема сиромаштија во неговата фамилија, се вратиле во богатиот Поповски род Лалошои во Лешок да живеат и да створат фамилија. За ова поп Китан им дал неколку ниви и ливади, а им дал и место да изградат куќа.

Марта и Филип имаат син-единец, Димитрија (16), а ја задржале домашната слава Митровден на Филип која ја имале во Копањце и така се создал нов род во Лешок кој го викаат Цильоој.

Значи, Филип е првиот домазет во родот Лалошои, кој создал нов род со друга домашна слава кој го викаме Цильоој.

Би сакал да напоменам дека Илија Петрушевски не го обработува како посебен род Цильоој (извор: ред, бр.20 и 19), но, споменува дека Марта била од родот Лалошои и дека сега ги викаат Цильоој.

Златан и жена му Златаница и сестра му Тода добро ги знам и многу добро на нив се сеќавам. Златан, одеше искинат и со кожувчето и со гуњичето со сивото магаре на поле и товареше сено, слама, вреќи со жито и др, а носеше и дрва од планина. Тој никогаш не беше качен на магарето, кога не го товареше, туку, секогаш го водеше за оглавот, а ги знам и неговите деца: Благуња и Момчило и Трпо Димитриевски.

Јас, евидентирај и обработив 65 потомци на Марта и Филип, кои се искажани во Табела бр. 30, други податоци има внесено и во другите табели (види: Табела бр. 1, 2, 3, 4, 5, 7, 8, 9, 13, 15, 17, 26, 27, 28, 29 и 30).

Марта(07) е мажена за Филип од Копањце, кој доаѓа домазет во Лешок и имаат две деца: Тода(30) и Златан(31).

Тода((30) е мажена за Мило од Старо Село и имаат 6 деца: Дамјан(88), Славјанка(89), Мино(90), Перса(91), Крсто(92), и Слоботка (93).

Дамјан Мирчевски(88) живее во Тетово, женет е за Лена, родена 1925 год. и во бракот имаат 4 деца: Благоја, Зорица, Томче, и Миодраг. Благоја Мирчевски е технolog во Жито Полог, со жената Олга, технolog во Тетекс имаат две деца: Теодора и Дамјан. Теодора Мирчевска е проф. по ликовно, а работи во ОТЕ, Тетово, додека Дамјан Мирчевски студира на фил. факултет, а игра кошарка во Тетекс. Зорица е фризерка и држат Кафиќ Дара Голд во Тетово, мажена е за Драган Вујиќ и се селат во Нови Сад и имаат три деца: Никола и Ненад Вујиќ, кои се близнаци и ќерка Наташа. Никола Вујиќ, живее во Канада, женет е и има ќерка Дарија. Ненад живее во Нови Сад, има син Драган. Наташа Наумовска е мажена за Мишо Наумовски од Палчиште, наставничка е но, имаат своја конфекција со мажот и имаат две деца: Тамара и Теана. Томче живее во Тетово. Миодраг Мирчевски е



пазарен инспектор, женет е со Лила која работи во Готекс и имаат син Дејан, студент на Штулов Универзитет и Јелена, работи во аптека.

Славјанка( 89) е мажена за Хинко Меглиќ, офицер од Хрватска, живеат во Белград, па, во Словенија, имаат две деца: Мира и Горан. Мира Пајкиќ живее во Гетинген, Германија, мажена е со Лубомир од Србија и имаат ќерка Радмила, во Србија. Горан Меглиќ, живее во Белград, работи на обезбедување на конзулати, оженет е со Мирјана, која работи во библиотека и имаат син Игор и ќерка Катерина, а Игор има син Јерко. Горан живее на ул. Народни Хероји 47 Белград.

Мино(90) е затечен во бракот и има ќерка Надица и син Зоран. Порано Надица работела во Хотел Парк во Задар, на рецепција, мажена со Шиме од Задар имаат ќерки Марија и Валентина.

Перса(91) затечена е, мажена за Анѓело имаат син Бобан и ќерка Љиљјана, која била стјуардеса.

Крсто(92) донесен бил, милиционер во Белград, имал 7 деца. ( Горан Јеглиќ од Белград знае за Крсто).

Слоботка(93) млада умира.

Златан(31) е женет со Стојна од Отушиште и имаат три деца: Момчило(94), Трпо(95) и Благуња(96).

Момчило(94) живее во старачки дом Скопје.

Трпо(95) живее во Лешок, работеше во Југохром. Со првата жена има две ќерки: Борка и Снешка, а втората жена Кита го донесува Ѓорѓи. Борка родена 1954 во Лешок, се мажи во Белград и има ќерка Елена и син Мирко. Снешка родена во Лешок 1956 год. мажена е за Бранко Стефановски од Брвенце, кој работи во Силмак, Јегуновце имаат ќерки Јованка и Катерина. Ѓорѓи Димитриевски работи во Силмак, оженет со Дијана има син Горан и ќерка Кристина.

Благуња( 96) е родена 1922 год. во Лешок, мажена е за Петре и имаат 5 деца: Никола, Стеванка, Бранка, Весна и Богдан. Никола Пауновски живее во Скопје на Бул. Асном, Аеродром, работи во Мак Стил, Скопје, со жена му Благица имаат син Крсте и ќерка Јасминка. Стеванка Јовановска мажена е во с. Крапа и има син Влатко Јовановски и ќерка Соња, која има синови: Влатко и Иван. Бранка работи во трафика во населба Ченто, мажена е за Ице Цветковски од Прилеп и имаат ќерка Ивана. Весна работи во Ф-ка за чевли Газела, Скопје, со мажот Тоде Џајковски од с. Новаци, Битола имаат синови Виктор и Антонио и Богдан Пауновски, учител во пензија, женет со Светлана од Ново село, Скопско, имаат ќерки: Елизабета и Бильана.